

**15 -ാം കേരള നിയമസഭ**

**3 -ാം സമ്മേളനം**

**നക്ഷത്ര ചിഹ്നം ഇല്ലാത്ത പോദ്യം നം. 649**

**05-10-2021 - ൽ മറുപടിയ്ക്ക്**

**കെ.എസ്.ഇ.ബി.യുടെ നഷ്ടം കണക്കാക്കുന്ന രീതി**

| പോദ്യം           |   | ഉത്തരം   |   |
|------------------|---|--|---|
| ശ്രീമതി കെ.കെ.രമ |   | <b>Shri. K. Krishnankutty</b><br><b>(വൈദ്യുതി വകുപ്പ് മന്ത്രി)</b> |   |
| (എ)              | <p>കെ.എസ്.ഇ.ബി. യുടെ വൈദ്യുതി വിതരണം വഴിയുള്ള വരുമാനം മാത്രം അടിസ്ഥാനമാക്കിയും വിൽപന വഴിയുള്ള വരുമാനം മറച്ചുവയ്ക്കുകയും ചെയ്താണ് സ്ഥാപനം നഷ്ടത്തിലാണെന്ന് കാട്ടുന്നതെന്ന് വൈദ്യുതി റെഗുലേറ്ററി കമ്മീഷൻ നിരീക്ഷിക്കുകയുണ്ടായോ;</p>                               | (എ)  | <p>ഇപ്രകാരമൊരു നിരീക്ഷണം സംസ്ഥാന റെഗുലേറ്ററി കമ്മീഷൻ നടത്തിയിട്ടില്ല. ബോർഡിന്റെ ധനകാര്യ വിഭാഗം തയ്യാറാക്കുന്ന വാർഷിക അക്കൗണ്ട് കണക്കുകൾ (Annual Accounts) കമ്പനി നിയമത്തിൽ നിഷ്കർഷിച്ചിട്ടുള്ള പരിശോധന നടത്തിയതിനു ശേഷം (Statutory Auditing) കംപ് ട്രോളർ ആന്റ് ആഡിറ്റർ ജനറൽ (C&amp;AG) പരിശോധിച്ച അംഗീകാരം നൽകിയതിനു ശേഷമാണ് റെഗുലേറ്ററി കമ്മീഷൻ മുമ്പാകെ സമർപ്പിക്കുന്നത്. ഇപ്രകാരം സമർപ്പിക്കപ്പെട്ട ബോർഡിന്റെ വരവു ചെലവു കണക്കുകൾ റെഗുലേറ്ററി കമ്മീഷൻ, നിലവിലുള്ള താരിഫ് ചട്ടങ്ങളിലെ വ്യവസ്ഥകൾക്ക് വിധേയമായി വിശദമായ പരിശോധന നടത്തിയതിനുശേഷമാണ് തീർപ്പാക്കുന്നത്. കൂടാതെ, ഇതിന്മേൽ പൊതു തെളിവെടുപ്പ് നടത്തി പൊതുജനങ്ങളുടെ അഭിപ്രായം കൂടി ആരാഞ്ഞ ശേഷമാണ് കണക്കുകൾ തീർപ്പാക്കുന്നത്. ആയതിനാൽ ഇതിന്മേൽ യാതൊരുവിധ കൂട്ടിച്ചേർക്കലുകളോ ഒഴിവാക്കലുകളോ സാധ്യമല്ല.</p> |
| (ബി)             | <p>സോളാർ വൈദ്യുതി, വിവിധ ദീർഘകാല കരാറുകൾ പ്രകാരം വാങ്ങുന്ന വൈദ്യുതി, സ്വന്തമായി ഉത്പാദിപ്പിക്കുന്ന വൈദ്യുതി എന്നിവയിൽ അധികം വരുന്ന വൈദ്യുതി വിൽപ്പന നടത്തി കിട്ടുന്ന ലാഭം ബോർഡിന്റെ പ്രവർത്തന ചെലവും ബാധ്യതകളുമായി തട്ടിക്കിഴിച്ചാണോ നഷ്ടം കണക്കാക്കുന്നത്;</p> | (ബി)   | <p>സംസ്ഥാന വൈദ്യുതി റെഗുലേറ്ററി കമ്മീഷൻ കാലാകാലങ്ങളിൽ പുറപ്പെടുവിക്കുന്ന താരിഫ് നിർണ്ണയ ചട്ടങ്ങൾ പ്രകാരമാണ് ബോർഡിന്റെ വരവുചെലവു കണക്കുകൾ തീർപ്പാക്കുന്നത്. ഇപ്രകാരം നിജപ്പെടുത്തുന്ന വരവ് ചെലവ് കണക്കുകൾ തമ്മിലുള്ള അന്തരം താരിഫ് പരിഷ്കരണത്തിലൂടെ നികത്തി തരുകയാണ് ചെയ്യുന്നത്. ഇപ്രകാരം മൊത്തം വരവ് അല്ലെങ്കിൽ വരുമാനം കണക്കാക്കുമ്പോൾ മിച്ച വൈദ്യുതി വിൽപ്പനയിലൂടെ കിട്ടുന്ന ലാഭം പൂർണ്ണമായും ഉൾക്കൊള്ളിക്കുകയും, താരിഫ് നിരക്കുകൾ നിർണ്ണയിക്കുമ്പോൾ ഇത് കണക്കാക്കുകയും ചെയ്യുന്നുണ്ട്.</p>  |

|   |   |
|---|---|
| <p>(സി) വൈദ്യുതി വാങ്ങി വിതരണം ചെയ്യുന്നതിലും മിച്ച് വൈദ്യുതി വിൽക്കുന്നതിനും കിട്ടുന്ന ലാഭം പ്രത്യേകമായി വേർതിരിച്ച് അതിന്റെ വിഹിതം ഉപഭോക്താക്കൾക്ക് കൈമാറണമെന്നും കെ.എസ്.ഇ.ബി.യുടെ കെട്ടുകാര്യസ്ഥത കൊണ്ടുണ്ടാകുന്ന നഷ്ടം ഉപഭോക്താക്കളുടെ മേൽ അടിച്ചേൽപ്പിക്കരുതെന്നും കമ്മീഷൻ നിർദ്ദേശിക്കുകയുണ്ടായോ;</p> | <p>(സി) ഇപ്രകാരമൊരു നിർദ്ദേശം സംസ്ഥാന റെഗുലേറ്ററി കമ്മീഷൻ നൽകിയിട്ടില്ല.</p>  |
| <p>(ഡി) എങ്കിൽ കഴിഞ്ഞവർഷം സംസ്ഥാനത്ത് വിൽപ്പനയ്ക്ക് ലഭ്യമായ മിച്ച് വൈദ്യുതി, ഉല്പാദിപ്പിക്കുന്ന അധിക വൈദ്യുതി, മറ്റ് സ്ഥാപനങ്ങളിൽനിന്ന് ദീർഘകാല കരാർ പ്രകാരം കൂടുതലായി വാങ്ങുന്ന വൈദ്യുതി എന്നിവ എത്ര വീതമാണെന്ന് വ്യക്തമാക്കുമോ?</p>   | <p>(ഡി) വൈദ്യുതി ബോർഡിന്റെ Aggregate Revenue Requirement &amp; Expected Revenue from Charges (ARR &amp; ERC) ഉത്തരവുകൾ തീർപ്പാക്കുമ്പോൾ വിവിധ സ്റ്റേഷനുകളിൽ നിന്ന് വാങ്ങേണ്ടുന്ന വൈദ്യുതിയുടെ അളവ്, അവയുടെ നിരക്ക് എന്നിവ പ്രതിപാദിക്കാറുണ്ട്. ഇപ്രകാരം 2020-21 വർഷത്തേക്ക് കമ്മീഷൻ അംഗീകരിച്ച കണക്കും, സംസ്ഥാനത്തിന്റെ വൈദ്യുതി ആവശ്യകതയിലുള്ള വ്യതിയാനം കാരണം ഓരോ സ്റ്റേഷനിൽ നിന്നും എടുക്കേണ്ടി വന്ന വൈദ്യുതിയുടെ വിശദാംശങ്ങളും അനുബന്ധമായി ചേർത്തിരിക്കുന്നു.</p> |

സെക്ഷൻ ഓഫീസർ

**അനുബന്ധം**

| ഇനം   | 2020-21 ലെ വൈദ്യുതി ഉൽപാദന/വാങ്ങൽ/വിൽപന (ദശലക്ഷം യൂണിറ്റിൽ) |
|---|---|
| കെ.എസ്.ഇ.ബി ലിമിറ്റഡിന്റെ ആഭ്യന്തര ഉൽപ്പാദനം                                  | 7076.93   |
| കേന്ദ്ര വൈദ്യുതി നിലയങ്ങളിൽ നിന്ന് ലഭ്യമായ വൈദ്യുതി                           | 9167.26   |
| ദീർഘകാല കരാർ വഴി പുറമേ നിന്നും സംസ്ഥാനത്തിനകത്തു നിന്നും ലഭ്യമാക്കിയ വൈദ്യുതി | 8493.96   |
| മിച്ച വൈദ്യുതി വിറ്റത്  | 261.43  |

  
**സെക്ഷൻ ഓഫീസർ**